

Domandi preliminari

- 1) L-Artikolu 2, l-Artikolu 6(1) u (3) u t-tieni subparagrafu tal-Artikolu 19(1) TUE, moqrija flimkien mal-Artikolu 47 tal-Karta tad-Drittijiet Fundamentali tal-Unjoni Ewropea, għandhom jiġu interpretati fis-sens li ma hijiex qorti indipendenti u imparzjali fis-sens tad-dritt tal-Unjoni qorti li teżamina kawża kriminali jekk, fl-istess hin, din il-qorti tkun ukoll konvenuta fil-kuntest ta' azzjoni għad-danni mressqa mill-persuna akkużata fil-kawża kriminali, liema azzjoni tkun ibbażata fuq allegazzjonijiet ta' ksur imwettaq fil-kuntest tal-attività ta' din il-qorti jew ta' qorti li tagħha hija s-suċċessura, fil-kuntest tal-eżami ta' din l-istess kawża jew ta' kawża kriminali ohra, jew li r-responsabbiltà patrimonjali tagħha tkun stabbilita jekk tintlaqa' l-azzjoni għad-danni?
- 2) Fil-każ ta' risposta fl-afferfattiv, dawn id-dispożizzjonijiet tad-dritt tal-Unjoni għandhom jiġu interpretati fis-sens li tali qorti ma tistax tmexxi l-eżami tal-kawża kriminali u ma tistax tiegħu deċiżjoni fuq il-mertu, u liema huma l-konsegwenzi għall-atti proċedurali u l-atti fil-mertu meħuda minn din il-qorti fil-każ li tiddeċiedi li ma tirrikużax ruhha mill-kawża?
- 3) L-Artikolu 2, l-Artikolu 6(1) u (3) u t-tieni subparagrafu tal-Artikolu 19(1) TUE, moqrija flimkien mal-Artikolu 47 tal-Karta tad-Drittijiet Fundamentali, għandhom jiġu interpretati fis-sens li jkun hemm preġudizzju għall-indipendenza ta' qorti, li tkun tneħhiet permezz ta' emenda adottata fiż- Zakon za sadebnata vlast (il-Liġi dwar il-Poter Ġudizzjarju) (DV Nru 32, tas-26 ta' April 2022, li l-implimentazzjoni tagħha gie pospost għas-27 ta' Lulju 2022) iżda li l-imħallfin sedenti fiha għandhom ikomplu jeżaminaw sa dik id-data l-kawzi li jkunu ġew assenjati lilhom, kif ukoll, wara din id-data, il-kawzi ta' din l-istess istituzzjoni, li fihom ikunu zammew seduti preliminari, sa fejn il-qorti tneħhiet għaliex dan jippermetti li jiġu ggarantiti l-prinċipju kostituzzjonali ta' indipendenza tal-poter ġudizzjarju u l-protezzjoni tad-drittijiet kostituzzjonali taċ-ċittadini, mingħajr ma ġew debitament esposti argumenti dwar il-fatti li jwasslu għall-konkluzjoni li kien hemm ksur ta' dawn il-prinċipji?
- 4) Dawn id-dispożizzjonijiet tad-dritt tal-Unjoni għandhom jiġu interpretati fis-sens li jipprekludu dispożizzjonijiet nazzjonali, bħal dawk previsti fil-Liġi dwar il-Poter Ġudizzjarju, li jwasslu għat-tneħhija kompleta bħala awtorità awtonoma tal-poter ġudizzjarju Bulgaru (tal-iSpetsjaliziran nakazatelen sad (il-Qorti Kriminali Speċjalizzata)), għar-raġunijiet indikati, u għall-assenjazzjoni mill-ġdid tal-imħallfin (inklużi dawk tal-kulleġġ ġudikanti li qiegħed jeżamina din il-kawża) ta' din il-qorti lejn diversi qrati, li wħud minnhom jinsabu ferm il-bogħod mill-post fejn attwalment ipoġġu dawn l-imħallfin, madwar il-pajjiż kollu, mingħajr identifikazzjoni minn qabel ta' dan il-post, mingħajr il-kunsens tal-imħallfin u b'restrizzjonijiet dwar in-numru massimu minn fosthom li jistgħu jinhatru f'awtorità tal-poter ġudizzjarju, li ma humiex fil-liġi hlief fir-rigward ta' dawn il-membri tal-gudikatura?
- 5) Fil-każ ta' risposta fl-afferfattiv, u fid-dawl tas-supremazija tad-dritt tal-Unjoni, liema għandhom ikunu l-atti proċedurali tal-membri tal-gudikatura tal-qrati li tneħhew? Liema huma l-konsegwenzi għad-deċiżjonijiet fil-mertu mogħtija fil-kawzi pendenti quddiem il-qorti li tneħhiet li l-eżami tagħhom għandu jitwaqqaf u għall-atti li jagħlqu dawn il-kawzi?

Talba għal deċiżjoni preliminari mressqa mill-Verwaltungsgerichtshof (l-Awstrija) fl-10 ta' Ġunju 2022 – Google Ireland Limited, Tik Tok Technology Limited, Meta Platforms Ireland Limited vs Kommunikationsbehörde Austria (Komm Austria)

(Kawża C-376/22)

(2022/C 359/33)

Lingwa tal-kawża: il-Ġermaniż

Qorti tar-rinviju

Verwaltungsgerichtshof

Partijiet fil-kawża prinċipali

Rikorrenti: Google Ireland Limited, Tik Tok Technology Limited, Meta Platforms Ireland Limited.

Konvenut: Kommunikationsbehörde Austria (Komm Austria).

Domandi preliminari

1. L-Artikolu 3(4)(a)(ii) tad-Direttiva 2000/31/KE tal-Parlament Ewropew u tal-Kunsill tat-8 ta' Ġunju 2000 dwar ċerti aspetti legali tas-servizzi minn soċjetà ta' l-informazzjoni, partikolarment il-kummerċ elettroniku, fis-Suq Intern (Direttiva dwar il-kummerċ elettroniku) ⁽¹⁾ għandu jiġi interpretat fis-sens li l-kunċett ta' "miżuri meħuda kontra servizz partikolari tas-soċjetà tal-informazzjoni" jista' jinkludi miżuri legiżlattivi li jikkonċernaw kategorija ta' servizzi partikolari tas-soċjetà tal-informazzjoni deskritta b'termini ġenerali (bħalma huma l-"pjattaformi ta' komunikazzjoni"), jew l-eżistenza ta' tali miżuri timplika t-teħid ta' deċiżjoni każ b'każ (pereżempju fir-rigward ta' pjattaforma ta' komunikazzjoni identifikata b'isimha)?
2. L-Artikolu 3(5) tad-Direttiva 2000/31 għandu jiġi interpretat fis-sens li, fil-każ ta' urgenza, il-fatt li tali miżuri ma jiġux innotifikati (*a posteriori*) "fl-iqsar żmien possibbli" lill-Kummissjoni u lill-Istat Membru li fit-territorju tiegħu jkun stabbilit il-fornitur tas-servizz, kif tipprevedi din id-dispożizzjoni, jimplika, mal-iskadenza ta' terminu suffiċjenti sabiex titwettag din in-notifika (*a posteriori*), in-nuqqas ta' applikabbiltà ta' dawn il-miżuri għal servizz partikolari?
3. L-Artikolu 28a(1) tad-Direttiva 2010/13/UE tal-Parlament Ewropew u tal-Kunsill tal-10 ta' Marzu 2010 dwar il-koordinazzjoni ta' ċerti dispożizzjonijiet stabbiliti bil-liġi, b'regolament jew b'azzjoni amministrattiva fi Stati Membri dwar il-forniment ta' servizzi tal-media awdjoviziva (Direttiva dwar is-Servizzi tal-Media awdjoviziva) ⁽²⁾, kif emendata bid-Direttiva (UE) 2018/1808 tal-Parlament Ewropew u tal-Kunsill tal-14 ta' Novembru 2018 li temenda d-Direttiva 2010/13/UE dwar il-koordinazzjoni ta' ċerti dispożizzjonijiet stabbiliti bil-liġi, b'regolament jew b'azzjoni amministrattiva fi Stati Membri dwar il-forniment ta' servizzi tal-media awdjoviziva (Direttiva dwar is-Servizzi tal-Media Awdjoviziva) fid-dawl ta' realtjiet tas-suq li qed jinbidlu ⁽³⁾, jipprekludi l-applikazzjoni ta' miżuri, fis-sens tal-Artikolu 3 (4) tad-Direttiva 2000/31, li la jikkonċernaw il-programmi u lanqas il-videos mahluqa mill-utenti pprovduti fuq pjattaforma għall-kondiviżjoni ta' videos?

⁽¹⁾ ĠU Edizzjoni Speċjali bil-Malti, Kapitolu 13, Vol. 25, p. 399.

⁽²⁾ ĠU 2010, L 95, p. 1, rettifika fil-ĠU 2010, L 263, p. 15.

⁽³⁾ ĠU 2018, L 303, p. 69.

**Talba għal deċiżjoni preliminari mressqa mit-Tribunale Amministrativo Regionale per il Lazio
(l-Italja) fl-10 ta' Ġunju 2022 – LR vs Ministero dell'Istruzione, Ufficio scolastico regionale
Lombardia, Ufficio scolastico regionale Friuli Venezia Giulia**

(Kawża C-377/22)

(2022/C 359/34)

Lingwa tal-kawża: it-Taljan

Qorti tar-rinviju

Tribunale Amministrativo Regionale per il Lazio.

Partijiet fil-kawża prinċipali

Rikorrent: LR.

Konvenuti: Ministero dell'Istruzione, Ufficio scolastico regionale Lombardia, Ufficio scolastico regionale Friuli Venezia Giulia.

Domanda preliminari

Mingħajr preġudizzju għall-evalwazzjoni tas-servizzi akkumulati mir-rikorrent fir-Renju Unit taħt id-dritt Komunitarju, minkejja l-irtirar ta' dan tal-aħħar mill-partecipazzjoni tiegħu fl-Unjoni Ewropea, l-Artikolu 45(1) u (2) TFUE u l-Artikolu 3 (1)(b) tar-Regolament Ewropew Nru 492/2011 ⁽¹⁾ tal-Parlament Ewropew u tal-Kunsill tal-5 ta' April 2011 dwar il-moviment liberu tal-haddiema fi hdan l-Unjoni għandhom jiġu interpretati fis-sens li jipprekludu dispożizzjoni bħal dik prevista fl-Artikolu 1(6) tad-decreto legge n. 126/2019 (id-Digriet Liġi Nru 126/2019), ikkonvertit b'emendi bil-legge n. 159/2019 (il-Liġi Nru 159/2019), li jgħid li, għall-partecipazzjoni fil-kompetizzjoni straordinarja għar-reklutaġġ għal żmien indeterminat ta' għalliema fl-iskola sekondarja Taljana, is-servizz determinat biss ipprovdut minn kandidati fl-iskejjel